

eul_wid: rhg-ak

Ἀνώνυμος ῥητορικὸς λόγος · Rhetorical Treatise Anonymous

Rhetorical Problems in Status

Προβλήματα ῥητορικὰ ἐν στάσει

Period: Ῥωμαϊκὴ [Roman](#)
Dialect: Κοινὴ τεχνικὴ [Technical Koine](#)
Domain: Ῥητορικὴ [Oratory](#)
Format: Λόγος [Oration](#)

8.402. (1t) ΑΝΩΝΥΜΟΥ ΠΡΟΒΛΗΜΑΤΑ ΡΗΤΟΡΙΚΑ ΕΙΣ ΣΤΑΣΕΙΣ. 1. Νόμος ἐκέλευε τὴν ὀρφανὴν μήτε τὸν ἐπίτροπον αὐτῆς μήτε τὸν ἐπιτρόπου παῖδα εἰς γάμον ἄγειν· ἀποκηρυχθεὶς ἐπιτρόπου παῖς ἐβιάσατο τὴν ἐπιτροπευομένην, καὶ πάλιν ὁ πατὴρ ἀνέλαβε τὸν υἱόν. καὶ κρίνεται ὡς κατασοφισάμενος τὸν νόμον. 2. Νόμος ἐκέλευε τὸν ἀριστεύσαντα ἐν πολέμῳ λαβεῖν, ὅπερ ἂν αἰτήσεται· ἀριστεύσας τις ἤτησε γυναῖκα πολίτου· ἀντήτησεν ὁ ἀνὴρ, ἄλλας πέντε ἡμέρας κατασχεῖν αὐτήν· κατέλαβεν ἐν ταύταις ταῖς πέντε ἡμέραις μοιχὸν τὸν ἀριστεά μετὰ τῆς γυναικὸς αὐτοῦ, καὶ ἀνελὼν αὐτὸν κατὰ τὸν νόμον κρίνεται φόνου. 3. Νόμος ἐκέλευε τὸν ἄπαιδα μὴ στρατηγεῖν· στρατηγὸς τις, ἔχων τρεῖς παῖδας μετ' αὐτοῦ στρατευομένους, ἀπώλεσεν, ἀναιρεθέντας ὑπὸ τῶν πολεμίων ἐν τῇ συμβολῇ, καὶ κωλύεται ὡς ἄπαις, στρατηγεῖν. 4. Δύο ἀδελφοὶ ἐξῆλθον λαθραίως κατὰ τυράννου ὅπως ἀνέλωσιν αὐτόν· καὶ φωραθέντες ἐκρατήθησαν. καὶ τις φίλος τοῦ τυράννου ῥήτωρ παρὼν πείθει τὸν τύραννον, ἵνα μονομαχήσωσι κατ' ἀλλήλων ὀπλισθέντες οἱ ἀδελφοί· οἱ δὲ ἐξελθόντες ἐπὶ μονομαχίᾳ ἐπέδραμον ἐξαίφνης, καὶ ἀπέκτειναν τὸν τύραννον, καὶ αἰτοῦσι παρὰ τῆς πόλεως δωρεάν, ἵνα ἀποθάνῃ ὁ ῥήτωρ· ὁ δὲ ἀντιλέγει.

8.403 5. Τύραννος εἰπὼν παρὰ τοῦ ἱατροῦ αὐτοῦ φάρμακον εἰληφέναι ἤνεγκεν ἕτερον ἱατρὸν, ἵνα δῶ ἐκεῖνῳ ἀντιφάρμακον, καὶ λαβὼν τὸ φάρμακον ἀπέθανε, καὶ οἱ ἱατροὶ περὶ τῆς δωρεᾶς ἀμφισβητοῦσι. 6. Δύο τις ἔχων παῖδας τὸν ἕτερον ἀπεκήρυξεν· εἰργάζετο ὁ ἀποκήρυκτος ἐν τινὶ χωρίῳ· ὁ πατὴρ ἀπελθὼν καὶ ἰδὼν αὐτὸν ἐδάκρυσε· καὶ ἐπανελθὼν ἀπὸ τοῦ χωρίου ὁ πατὴρ εὕρηται πεφονευμένος ἐν τῇ ὁδῷ. καὶ ἀντεγκαλοῦσιν ἀλλήλοις ὁ τε ἀποκήρυκτος καὶ ὁ ἐν τῇ οἰκίᾳ. 7. Μνηστευομένου τινὸς κόρην, ἡ μήτηρ ἔφη τῆς κόρης, ὅτι πρὸ τοῦ γάμου ἡ παῖς τελευτήσει, ἢ ἐκεῖνῳ συνοικήσει· καὶ εὐρέθη ἡ παῖς ἐπὶ σημείοις φαρμάκων ἀποθανοῦσα· καὶ κρίνεται φόνου ἡ μήτηρ. 8. Εἶχε τις ἱατρὸς μητρυιάν· τοῦ δὲ παιδὸς αὐτῆς ἀσθενοῦντος ἤτησε παρὰ τοῦ προγόνου βοήθημα, καὶ ἔλαβε μετὰ δὲ δύο ἡμέρας ἀπέστρεψε τὸ βοήθημα, εἰποῦσα τῷ προγόνῳ, θανάσιμόν ἐστι. λαβὼν δὲ ὁ πρόγονος αὐτῆς ἔμπροσθεν, ἔπιεν αὐτὸ, καὶ παραντίκα ἀπέθανε, καὶ κρίνεται ἡ μητρυιὰ φαρμακείας. 9. Ἐξῆλθέ τις, ἵνα ἀποκτείνῃ τὸν τύραννον· ἐκεῖνον μὴ εὐρὼν ἀνείλε τὰ τέκνα αὐτοῦ· εἴτα ὕστερον ὁ τύραννος ἐλθὼν καὶ εὐρὼν τοὺς παῖδας ἑαυτοῦ τεθηκότας, ἀνείλεν ἑαυτόν· ὁ δὲ ἀποκτείνας αὐτὰ αἰτεῖ παρὰ τῆς πόλεως δωρεάν. 10.

8.404

Ἐχθρόν τις ἔχων ἀπέκτεινε λάθρα καὶ ἔκρυψε. μετὰ δύο ἡμέρας ἀνείλεν ὁ αὐτὸς τύραννον, καὶ αἰτεῖ παρὰ τῆς πόλεως τὴν ἀναίρεσιν τοῦ πεφονευμένου. δίδωσιν ἡ πόλις· εὐρήται ὁ πεφονευμένος ὑπὸ τῆς γυναικὸς καὶ τῶν παιδῶν, ἀποκρυπτόμενος ὑπὸ τῶν θεραπόντων τοῦ προπεφονευκότος αὐτόν τε καὶ τὸν τύραννον κατ' αὐτὴν τὴν ἡμέραν, καὶ φεύγει ὁ ἀνελὼν αὐτὸν φόνοῦ. 11. Ἀπέστειλεν εἰς πόλιν πολεμουμένην ὁ βασιλεὺς δύο στρατηγούς, βοηθείας ἔνεκα· τὸν μὲν ἕνα φυλάττειν τὰ τεῖχη διαταξάμενος, τὸν δὲ ἕτερον ἔξω πολεμεῖν· ἡττήθη πολεμῶν ὁ ἔξω· καὶ κατέφυγε πρὸς τὴν πόλιν· ὁ ἔσω στρατηγὸς οὐκ ἤνοιξεν, ἀλλ' εἶπε, πολέμησον· βιασθεῖς ὁ ἔξω στρατηγὸς ἐπολέμησε πάλιν καὶ ἐνίκησε· καὶ ἀμφισβητοῦσι περὶ τῆς νίκης οἱ δύο. 12. Νόμος ἐκέλευε, τὸν μὴ ὄντα ὀλόκληρον μὴ ἰατρεύειν· ἔξ τις ἔχων δακτύλους κωλύεται ἰατρεύειν. 13. Νόμος ἐκέλευε, τὸν ἐξόριστον αὐτοβούλως ὑποστρέφοντα εἰς τὴν ἰδίαν πατρίδα θνήσκειν· ἐξόριστός τις αὐτοβούλως ἐπανελθὼν μυστήρια μεγάλα ὑπὲρ τῆς πόλεως ἔλεγε λέξειν. ὁ δὲ στρατηγὸς λαβὼν αὐτὸν ἀνείλε. καὶ κρίνεται ὡς τὴν πόλιν ἀδικήσας. 14. Τελευτῶν τις κατέλιπε τὴν ἑαυτοῦ γυναῖκα ἔγκυον, εἰπὼν· εἰ μὲν εἴῃ τὸ τεχθισόμενον ἐξ αὐτῆς ἄρρεν, τὸν ὑπόντα αὐτῷ ὑπρέτην δουλεύσαι τῷ τεχθέντι τριετίαν· εἰ δὲ θῆλυ, τὸν ἅπαντα χρόνον τῆς ζωῆς αὐτοῦ· μετὰ τὴν τελευτὴν τοῦ ἀνδρὸς ἔτεκεν ἡ γυνὴ ἅμα ἄρρεν τε καὶ θῆλυ· καὶ ἡ μὲν λέγει δοῦλον ἑαυτῆς εἶναι εἰς τὸ διηνεκές, ὁ δὲ λέγει, τριετίαν δουλεύσαι, καὶ ἀπολυθῆναι τὸν δοῦλον.

8.405 15. Νόμος ἐκέλευε τὸν τύραννον ἀναιρεῖν· ἄλλος ἐκέλευε, τὸν ἐν ἱερῷ καταφυγόντα μὴ ἀποθνήσκειν· τύραννον ἐν ἱερῷ τις καταλαβὼν φεύγοντα ἀπέκτεινε, καὶ κρίνεται ὡς ἀσεβής. 16. Πολεμοῦντες Ἀθηναῖοι καὶ Πελοποννήσιοι πρὸς ἀλλήλους, ἔπεμψαν πρέσβεις πρὸς Ξέρξην ἑκάτεροι περὶ συμμαχίας οἰκείας· ὁ δὲ ὑπέσχετο δώσειν τῷ προσκυνήσοντι. Ἀθηναῖοι προσκυνήσαντες ἔλαβον, τῶν Πελοποννησίων μῆτε προσκυνησάντων μῆτε λαβόντων, ὡς ἐνίκησαν, ὕστερον κρίνονται ὡς παρανομήσαντες. 17. Πλούσιος εἰς πένητος οἶκον εἰσελθὼν ἡρίστα· ἡ θυγάτηρ τοῦ πένητος ὠραία οὔσα ὑπρέτει· ἠρώτησεν ὁ πλούσιος περὶ αὐτῆς, εἰ δούλη ἐστίν, ἢ ἐλευθέρα· ὁ πατὴρ αἰδεσθεὶς εἶπεν, ὅτι δούλη· ἐβιάσατο ὁ πλούσιος τὴν παῖδα. νόμου κελεύοντος τὸν μὲν ἐλευθέραν βιασάμενον ἀποθνήσκειν, τὸν δὲ δούλην ἑκατὸν δίδοναι τάλαντα, ὁ μὲν πλούσιος δίδωσι τὰ ἑκατὸν τάλαντα, ὁ δὲ πατὴρ τῆς κόρης θάνατον αἰτεῖ. 18. Ἐκρίνετό τις ἐπὶ τῷ ἀδελφῷ φόνοῦ δύο ἐφεξῆς ἡμέρας, καὶ ἔξαρνος ἦν· τῇ τρίτῃ ἡμέρᾳ εἰσήγαγε τὸν ἑαυτοῦ πατέρα λέγοντα, ὅτι ἐγὼ αὐτῷ ἐπέτρεψα, ἵνα φονεύσῃ τὸν ἀδελφὸν αὐτοῦ. καὶ κρίνεται ὁ κρινόμενος ὡς μὴ προομολογήσας φόνοῦ. 19. Ἀριστεὺς ἦρπεν εἰς τὴν δωρεὰν ἱατροῦ γυναῖκα, καὶ ἔλαβε· νοσοῦσης μετὰ ταῦτα τῆς γυναικὸς, ἐκήρυξεν ὁ ἀριστεὺς, τῷ ἰασαμένῳ αὐτὴν δοῦναι, ὅπερ ἂν αἰτήσῃται· εἰσελθὼν ὁ πρῶτος αὐτῆς ἀνὴρ, μετὰ τὸ εἰσελθεῖν ἄλλους πρότερον καὶ μηδὲν ὠφελῆσαι, ἰάσατο αὐτὴν, καὶ αἰτεῖ αὐτὴν εἰς μισθόν· ὁ δὲ ἀριστεὺς ἀντιλέγει.

8.406 20. Τὸν μοιχὸν χρήματα δίδοναι, ἢ παραυτίκα ἀποθνήσκειν· εὐρών τις μοιχὸν ἐπὶ τῇ γυναικὶ αὐτοῦ ἀπέλυσεν συνθέμενος δοῦναι χρήματα· εἶτα ὕστερον μὴ δίδόντα ἀπέκτεινε, καὶ φόνοῦ φεύγει. 21. Δὶς περὶ τῶν αὐτῶν μὴ εἶναι δίκας. ἐτύπησέ τις τινα· ὁ δὲ εἰσήγαγεν αὐτὸν εἰς τὸ κριτήριον, καὶ κρινομένων αὐτῶν πάλιν αὐτὸν ἐτύπησεν· εἶτα ἐνίκησε τὴν δίκην ὁ τύψας· ὁ δὲ τυφθεὶς ἀξιοῖ κρίνεσθαι αὐτὸν διὰ τὴν δευτέραν ὕβριν· ὁ δὲ ἀντιλέγει. 22. Τύραννος τοῦ πατρὸς αὐτοῦ τελευτήσαντος, ἐκήρυξε δωρεὰν δώσειν τοῖς μάλιστα τιμήσειν αὐτὸν ἐθέλουσι· δύο πόλεων ἢ μὲν ἐτίμησεν, ἢ δὲ ὡς θεὸν ἐτίμησε· καὶ ἀμφισβητοῦσι περὶ τῆς δωρεᾶς. 23. Πολλῶν ὄντων ἀποκηρύκτων πολλὰ ἡστέϊα ἐγίνοντο· καὶ γράφει τις, μηκέτι ἀποκηρύσσειν. καὶ πάλιν τοὺς γονεῖς οἱ παῖδες ἀτιμάζουσιν. 24. Ἀνὴρ μοιχευθεῖσαν τὴν γυναῖκα κατὰ τὸν νόμον ἤγαγε πωλῆσαι· οὐδενὸς δὲ ὠνουμένου αὐτὴν, χρῆται αὐτῇ, ὡς κακούργῳ ἀνδραπόδῳ· οἱ δὲ τῆς γυναικὸς συγγενεῖς ἀντιλέγουσιν. 25. Τὴν ἐπὶ θανάτῳ καταδικασθεῖσαν, ἔγκυον οὔσαν, μὴ

ἀναιρεῖν, ἕως ἂν τέκη· κύειν δοκοῦσαν γυναῖκα ὁ στρατηγὸς ἐφύλαττε· μετὰ χρόνον μαθὼν, ὅτι οὐκ ἦν ἔγκυος τότε, ἀλλὰ νῦν ἐστίν, ἀπέκτεινε· καὶ φόνου φεύγει.

8.407

26. Ἐτάχθη τις, ἵνα ἐξέλθῃ εἰς πόλεμον· ὁ δὲ ἐρῶν κόρης ἔμεινεν οἴκοι· ἀπελθούσης τῆς πρώτης τάξεως, ἠρίστευσεν ὕστερον μετὰ τῶν γερόντων ἐξελθῶν, καὶ κρίνεται λειποστρατείας. 27. Νόμος ἐκέλευε νύκτωρ ὅπλα μὴ φορεῖν· δέκα νέοι ἦκον ἐπὶ τὴν τοῦ στρατηγοῦ οἰκίαν ἐσπέρας τυραννίδα μηνύοντες, καὶ ἀξιοῦντες ὅπλα παρ' αὐτοῦ λαβεῖν· κατὰ τὸν νόμον ὁ στρατηγὸς οὐ δέδωκεν· ἐγένετο ἡ τυραννίς· ὑπεξῆλθον οἱ νέοι καὶ καθεῖλον τὸν τύραννον· καὶ μετὰ τὴν καθάρσειν αὐτοῦ ἐπανελθόντες κρίνουνσι τὸν στρατηγὸν συνειδότος. 28. Ῥήτωρ συγγραψάμενος ἐγκώμιον θανάτου, καὶ ἀναγνούς αὐτὸ ἐν τῷ δήμῳ ἔπεισε πολλοὺς ἀνελεῖν ἑαυτούς· καὶ κρίνεται δημοσίων ἀδικημάτων. 29. Ἀριστεῖ τὴν χεῖρα ἀφηρημένῳ ἔδωκεν ὁ δῆμος χειραγωγόν· καταλαβὼν ὁ ἀριστεὺς μοιχὸν ἐπέταξε τῷ ὀδηγῷ, πατάξαι τὸν μοιχόν· πεισθεὶς ἐκεῖνος ἀπέκτεινε· καὶ κρίνεται φόνου ὁ χειραγωγός. 30. Ζωγράφος τὰς ἐν Ἰδίου καταδίκας γράψας ἀνέθηκεν ἐν τῇ ὁδῷ, ἐν ᾗ ὁ τύραννος ὤδευεν· ὁ δὲ τύραννος ἐντυχὼν ἑαυτὸν ἀνείλε, καὶ ὁ ζωγράφος ὡς τυραννοκτόνος τὴν δωρεὰν αἰτεῖ· ἡ δὲ πόλις ἀντιλέγει. 31. Στρατηγὸς ἐπὶ πόλεμον ἐξίων ἐκήρυξεν, ἀπάντων τῶν ληφθησομένων πολεμίων τὰς δεξιὰς ἐκκόπτειν χεῖρας· λαβόντες οἱ πολέμιοι τὰ αὐτὰ πεποιήκασιν· καὶ κρίνεται ὁ στρατηγὸς ὑπὸ τοῦ δήμου. 32.

8.408

Ῥήτορι πάντα νικῶντι ἐψηφίσατο ἡ πόλις σιωπᾶν· ὁ δὲ παιδεύειν ἤρξατο τῇ αὐτοῦ τέχνῃ πολλοὺς, καὶ κρίνεται ὡς τὸ τῆς πόλεως ψήφισμα παραβαίνων. 33. Νόμος ἐκέλευε τὸν τρισαριστεῖα μὴ στρατεῦσθαι· τρισαριστεῶς γυναῖκα ἤρπασαν οἱ πολέμιοι· ψηφισαμένης ἐξιέναι τῆς πόλεως, καὶ αὐτοῦ συστρατεύειν μετ' αὐτῶν βουλομένου, κωλύεται. 34. Ἐχων τις κληρονόμον ἐτελεύτα· καὶ φησιν, οἱ δοῦλοί μου ἐλευθερούσθωσαν· τινὲς ἀπὸ δρασμοῦ ἀνελθόντες ἐλεύθεροι εἶναι ἀξιοῦσιν, ὁ δὲ κληρονόμος ἀντιλέγει. 35. Ἐκρινέ τις στρατηγὸν προδοσίας· καὶ οὐκ ἔπεισεν ἐν πόλει πολεμουμένη· μετὰ ταῦτα ἀποκτείνας αὐτὸν πρὸ τῶν πυλῶν ἔθηκεν· οἱ πολέμιοι ἀνεχώρησαν, καὶ κρίνεται ἐκεῖνος προδοσίας ἅμα καὶ φόνου. 36. Χρησμός ἐδόθη, ὅτι νικήσουσιν οἱ Ἀθηναῖοι τὸν πολέμιον. ὁ δὲ στρατηγὸς ἐξήγγειλε τῷ λαῷ, καὶ συνέβη ἀκοῦσαι τοὺς πολεμίους καὶ ἀναχωρῆσαι· ὁ δὲ στρατηγὸς κρίνεται ὡς προδότης. 37. Τυφλὸς ὀδηγούμενος ὑπὸ τῆς ἑαυτοῦ παιδός, ἀρπασθείσης τῆς παιδός καὶ βιαζομένης ὑπὸ τινος, κατὰ κρημνοῦ ἐνεχθεὶς, ἀπέθανε. νόμου κελεύοντος τὸν μὲν βιασάμενον χρυσὸν πολὺν διδόναι, τὸν δὲ αἴτιον γενόμενον θανάτου ἀποθνήσκειν, ὁ μὲν τὸ χρυσίον λέγει διδόναι· οἱ δὲ τοῦ τυφλοῦ φίλοι λέγουσιν ἵνα ἀναιρεθῇ. 38. Νόμος ἐκέλευε τὴν μεμοιχευμένην πωλεῖσθαι· μεμοιχευμένην τις τὴν ἑαυτοῦ μητέρα ὠνήσατο καὶ ἡλευθέρωσε, καὶ ἀποκηρύσσεται ὑπὸ τοῦ πατρός. 39. Παρθένου ἀλούσης ὑπὸ ληστῶν, ὁ πατήρ αὐτῆς ἐκήρυξε δώσειν αὐτὴν εἰς γάμον τῷ λυθρωσομένῳ αὐτὴν ἐκ τῶν ληστῶν· ἐξελθὼν τις καὶ λυτρωσάμενος αὐτὴν ἐβιάσατο, καὶ κρίνει αὐτὸν ὁ πατήρ τῆς κόρης.

8.409

40. Νόμος ἐκέλευε τὸν λιπόντα τὴν τάξιν ἐν πολέμῳ ὑπὸ τοῦ στρατηγοῦ ἀναιρεῖσθαι, καὶ ἄλλος νόμος τὸν καταλαβόντα μοιχὸν ἐπὶ τῇ γυναικὶ αὐτοῦ ἀποκτεῖναι. στρατηγὸς τις ἐκλιπόντα τὴν τάξιν τὸν ἴδιον πατέρα ἀνείλεν· ἕτερος πάλιν μοιχὸν εὐρὼν ἐπὶ τῇ γυναικὶ αὐτοῦ τὸν ἴδιον πατέρα ἀνείλε. λοιμὸς κατέσχε τὴν πόλιν. ἦλθε δὲ χρησμός, ὅτι παύσεται ὁ λοιμὸς, ἐὰν ὁ ἀδίκως φονεύσας τὸν ἑαυτοῦ πατέρα ἀποθάνῃ, καὶ ἀμφιβάλλουσιν ὃ τε στρατηγὸς καὶ ὁ ἄλλος, τίς ἄρα ἀδίκως ἐφόνευσεν. 41. Ῥήτωρ ἔπεισε τὴν πόλιν, ἐκδιωχθῆναι τὰς ἐταῖρας· μοιχειῶν πολλῶν γινομένων ψηφίζεται πάλιν, ἀνακομισθῆναι αὐτάς, καὶ κρίνεται ὡς τὴν πόλιν ἀδίκησας. 42. Φιλόσοφος στασιάζοντα τὸν δῆμον ἔπαυσε, καὶ αἰτεῖ εἰς τὴν δωρεάν, τοὺς ῥήτορας σιωπᾶν· οἱ δὲ ἀντιλέγουσιν. 43. Νόμου κελεύοντος, τὸν νέον νόμον εἴσω τριάκοντα ἡμερῶν ἀκυροῦσθαι, εἰ δὲ μὴ, βέβαιον εἶναι, πλούσιος ἔχων ἐχθρὸν πένητα καὶ

ἐξερχόμενον εἰς πρεσβείαν τῆς πόλεως ἔγραψε νόμον, ἵνα ὁ μὴ εὐπορῶν πέντε τάλαντα ἀνέρχεται εἰς κριτήριον. ἐπανελθὼν ὁ πένης μετὰ τὰς τριάκοντα ἡμέρας, ἀφ' οὗ ἐτέθη ὁ νόμος, κωλύει τὸν ὑπὸ τοῦ πλουσίου τεθέντα νόμον· ὁ δὲ ἀντιλέγει. 44. Ὁ καταναλώσας τὴν πατρῶαν οὐσίαν ἄτιμος ἔστω· ἐδαπάνησέ τις εἰς τὰ τῶν φίλων τιμήματα τὴν πατρῶαν οὐσίαν, καὶ ὑπάγεται τῷ νόμῳ.

8.410 45. Δύο τις ἔχων παῖδας, σῶφρονα καὶ ἄσωτον, εἰς τρία διένειμε τὴν οὐσίαν, καὶ τὰ μὲν δύο τοῖς παισὶν ἔδωκε, τὸ δὲ τρίτον συγκατέσκαψεν· ὁ παῖς ὁ ἄσωτος καταφαγὼν τὴν ἑαυτοῦ οὐσίαν ἀνέωξε τὸν τάφον τοῦ πατρὸς, καὶ ὑφείλε τὸ χρυσίον. ἐγράψατο αὐτὸν ὁ ἕτερος τυμβωρύχον καὶ οὐχ εἶλε, καὶ ἀξιοῖ ὡς πατρῶα διανέμεσθαι. 46. Ἐν λιμῷ καὶ πολιορκίᾳ ἔγραψέ τις τὴν ἄχρηστον ἡλικίαν ἀποκτεῖναι· εὗρηται αὐτὸς μὴ ἔχων γένος, καὶ κρίνεται δημοσίων ἀδικημάτων. 47. Ποθὼν τις κόρην ἔδωκεν αὐτῇ φίλτρον καὶ ἔπιε· μαθὼν τοῦτο ὁ πατήρ τῆς κόρης ἀπέκλεισεν αὐτήν· ἡ δὲ αὐτὴν ἀνείλε· καὶ κρίνουσιν ἀλλήλους ὁ ἐραστής καὶ ὁ πατήρ αἰτίας θανάτου. 48. Μνηστευομένῳ μάγῳ θυγατέρα τινὸς οὐ δίδωσιν ὁ πατήρ· ἡράσθη εἰδώλου ἡ παῖς, καὶ κρίνει φαρμακείας τὸν μάγον ὁ πατήρ. 49. Δύο πένητες ἐγράψαντο πλούσιον· ὁ εἷς αὐτῶν εὗρηται νεκρὸς ἀσκύλευτος, ὁ λοιπὸς ἐσιώπησε τὴν γραφὴν, καὶ κρίνεται ὑπὸ τοῦ πλουσίου δημοσίων ἀδικημάτων. 50. Ἀστρατεία ἐδόθη τοῖς ἐν Μαραθῶνι πολεμήσασιν· ἀγγέλλεται ὁ Ξέρξης ἐπιὼν, καὶ αὐτοὶ ἀξιοῦσι στρατεύεσθαι. ἡ δὲ πόλις ἀντιλέγει. 51. Γεωργὸς ἀριστεύσας ἤτησατο εἰς δωρεὰν τὰς ἱεράς βοῦς· οἱ δὲ ἱερεῖς αὐτῷ ἀσεβείας ἐγκλημα ἐπιφέρουσιν. 52.

8.411 Ῥήτωρ ἐπὶ τῷ πάντα νικᾶν ἐκελεύσθη σιωπᾶν διὰ ψηφίσματος. Ἐκδίδωσι τοῖς κρινομένοις λόγους, καὶ εὐθύνεται ὡς παραβαίνων τὸν νόμον. 53. Νόμος ἦν ὁ κωλύων, στρατηγὸν μὴ ἀνοίγειν νύκτωρ τὰς πύλας· αἰχμάλωτοι ῥήξαντες τὰ δεσμὰ νυκτὸς ἦλθον εἰς τὴν πόλιν, ἀξιοῦντες εἰσελθεῖν· ὁ δὲ στρατηγὸς εἶασεν αὐτοὺς ἔξω, μὴ ἀνοίξας. Προσπεσόντες οἱ πολέμιοι κατέκοψαν αὐτοὺς, καὶ κρίνεται ὁ στρατηγὸς δημοσίων ἀδικημάτων. 54. Τὸν ἐλάττονα τάλαντου οὐσίαν ἔχοντα μὴ λέγειν ἐν δικαστηρίῳ. ἄσωτος τὴν οὐσίαν καταναλώσας τάλαντον ἑαυτῷ ὑπελείπετο, καὶ κωλύεται λέγειν. 55. Ἀποκήρυκτος ἐφωράθη τρίβων φάρμακον, καὶ ἐρωτηθεὶς ἔφη, ἐφ' ἑαυτῷ τρίβειν· ἀναγκαζόμενος ἐξ αὐτοῦ πιεῖν οὐκ ᾔθελε, καὶ κρίνεται ἐπιβουλῆς τοῦ πατρὸς. 56. Πηρῷ ἔχρησεν ὁ θεὸς, ἃν φονεύσῃ τινὰ, ἀναβλέψαι. Παραυτικά ἐξαίφνης ἀνέβλεψε, καὶ κρίνεται φόνου. 57. Νόμος ἐκέλευε, τὸν τύψαντα αὐτοῦ τὸν πατέρα λιθοβολεῖσθαι ὑπὸ τοῦ δήμου ἀκρίτως· γέρων τις τυπτόμενος ὑπὸ τοῦ νεανίσκου ἀνεβόησε, διὰ τί τὸν πατέρα σου τύπτεις· οἱ παρεστῶτες ἀκούσαντες ἐλιθοβόλησαν τὸν παῖδα· εὐρέθη ὕστερον μὴ ὦν πατήρ τοῦ νεανίσκου ὁ γέρων, καὶ κρίνεται αἰτίας θανάτου. 58. Νόμος ἐκέλευε τὸν μοιχὸν καταλαμβάνομενον τυφλοῦσθαι ἀκρίτως· μοιχὸν τυφλὸν εὐρὼν τῆς μοιχευομένης ὁ ἀνὴρ τοὺς ὀδόντας αὐτοῦ ἐξέβαλε, καὶ κρίνεται. 59. Νόμος ἐκέλευεν, ἕως ἃν συνίστηται ὁ πόλεμος, μηδὲνα ἔχειν ἐξουσίαν, τύπτειν τὸν δοῦλον, εἰ δὲ μὴ, ἵνα ἐλευθεροῦται ὁ δοῦλος.

8.412 ἔτυψέ τις ἐν καιρῷ πολέμου μεθυσθέντα τὸν ἴδιον δοῦλον καὶ εἰπόντα, αὖριον φεύξομαι εἰς τοὺς πολεμίους, ἡ πόλις κελεύει αὐτὸν ἐλευθερωθῆναι· ὁ δὲ δεσπότης ἀντιλέγει. 60. Πλούσιος ἀριστεύσας ᾗτησε δωρεὰν, ἵνα, ὅστις ἀμαρτήσας εἰς τὸν αὐτοῦ ἀνδριάντα καταφύγῃ, ἀπολύηται τοῦ ἐγκλήματος, καὶ ἔλαβεν· ἀριστεύσας ὁ αὐτὸς πάλιν ᾗτησεν εἰς ἀναίρεσιν ἐχθρὸν πένητα. ὁ δὲ πένης ἀκούσας κατέφυγεν ἐπὶ τὸν ἀνδριάντα· καὶ ὁ πλούσιος βιάζεται ἀποσπᾶσαι αὐτόν· καὶ ἡ πόλις ἀντιλέγει. 61. Ἐν μακρᾷ πολιορκίᾳ συμβουλευόντων ὁ στρατηγὸς, ἵνα ἐξέλθωσι καὶ πολεμήσωσιν, οὐκ ἔπειθε· λαθὼν καθεῖλε μέρος τι τοῦ τείχους· καὶ ἐξελθόντες ἐνίκησαν, καὶ κρίνεται ὁ στρατηγὸς ὡς προδότης. 62. Πλούσιος εἰσελθὼν εἰς οἰκίαν πένητος εὔρεν ὑπὸ τῆς κλίνης τοῦ πένητος τὸ ἑαυτοῦ ἱμάτιον· καὶ ὡς κλέπτην πρὸς αὐτὸν δικάζεται· ὁ δὲ πένης ὡς μοιχὸν τὸν πλούσιον κατέχει. 63. Καταλιπὼν τις δύο υἱοὺς τὸν μὲν φιλόσοφον, τὸν δὲ ῥήτορα,

ἔγραψεν ἐν ταῖς διαθήκαις, τῷ βελτίονι καὶ σοφωτέρῳ καταλείπω τὴν οὐσίαν μου, καὶ δικάζονται. 64. Καταλαβὼν τις δειλὸς ἀριστεὰ ἐπὶ τῇ γυναικὶ αὐτοῦ μοιχεύοντα, καὶ μὴ δυνάμενος αὐτὸν ἀνελεῖν ἐνέπρησε τὴν οἰκίαν καὶ συνέκαυσε καὶ ἄλλας οἰκίας· καὶ κρίνεται ὡς τὴν πόλιν ἀδικήσας. 65. Νόμος ἐκέλευεν, ὅστις εἴποι καλὴν βουλήν, καὶ δέξεται αὐτὴν ἡ πόλις, ἵνα λαμβάνῃ δῶρον· ὑπὸ πολέμου καὶ λιμοῦ καταπονουμένης πόλεως, συνεβούλευσέ τις ἀποκτεῖναι τὴν ἄχρηστον ἡλικίαν· καὶ ὑπηκούσθη· καὶ αἰτεῖ τὴν δωρεάν, τοὺς παῖδας σωθῆναι· ἡ δὲ πόλις ἀντιλέγει.

8.413 66. Τύραννος μοιχεύων γυναῖκα τινὸς ἀνηρέθῃ ὑπ' αὐτῆς νόμου κελεύοντος τὸν μὲν ἀνελόντα τύραννον τιμᾶσθαι δημοσίᾳ, τὴν δὲ μοιχευθεῖσαν ἀποθνήσκειν, ὁ μὲν ἀνὴρ αὐτῆς λέγει, ἀναιρεθῆναι αὐτήν, ἡ δὲ πόλις λέγει αὐτήν τιμηθῆναι. 67. Δέκα τινὲς συνεβουλεύσαντο, ἵνα ἀποκτείνωσι τύραννον· ὁ εἷς ἐξ αὐτῶν ἐμήνυσε, καὶ οἱ μὲν ἐννέα ἐσταυρώθησαν, ὁ δὲ λοιπὸς γέγονε φίλος τοῦ τυράννου· καὶ μετὰ τοῦτο ἀνείλε τὸν τύραννον· καὶ αἰτεῖ τὴν δωρεάν· οἱ δὲ παῖδες τῶν θανόντων ἀντιλέγουσιν. 68. Τύραννος ἐπ' ἀμνηστίᾳ καταλιπὼν τὴν τυραννίδα καὶ συνεχῶς εἰς τὴν ἀκρόπολιν ἀφορῶν καὶ δακρύων κρίνεται τυραννίδος ἐπιθέσεως. 69. Φιλόσοφος μοιχὸν εὐρῶν ἐπὶ τῇ γυναικὶ συνώκισεν αὐτῷ τὴν γυναῖκα, καὶ κρίνεται παρανομίας.